

अपहरण कर स्कार्पियो गाड़ी लूटने वाले 2 बदमाश गिरफ्तार

पुलिस जांच में सामने आया कि आरोपितों ने पीड़ित को छोड़ने के बदले में दस लाख रुपये की फिरोती भी मांगी थी

-कार्यालय संवाददाता-
जयपुर। श्याम नगर थाना पुलिस ने कारंबाई करते हुए अपहरण कर स्कार्पियो की लूट करने वाले गिरोह के दो शातिर बदमाशों को घर-दबोचा है। जिनके पास से जयपुर शहर में हत्या, लूट,चोरी और अवैध हथियार रखने सहित कई मामले दर्ज हैं।

पुलिस जांच में सामने आया कि आरोपितों ने पीड़ित को छोड़ने के बदले में दस लाख रुपये की फिरोती भी मांगी थी। फिलहाल आरोपितों से पूछताछ की जा रही है।

पुलिस उपायुक्त जयपुर दक्षिण राजस्थान राज ने बताया कि श्याम नगर थाना पुलिस ने कारंबाई करते हुए अपहरण कर स्कार्पियो की लूट करने वाले गिरोह के शातिर बदमाश आसीन खान उर्फ यासीन निवासी भरतपुर हाल कालवाड जयपुर और राहुल मीणा निवासी कालवाड जयपुर को



श्याम नगर थाना पुलिस ने अपहरण कर स्कार्पियो की लूट करने वाले गिरोह के दो शातिर बदमाशों को गिरफ्तार किया है।

गिरफ्तार किया है।
पुलिस जांच में सामने आया कि

■ आरोपियों के खिलाफ जयपुर शहर में हत्या, लूट,चोरी और अवैध हथियार रखने सहित कई मामले दर्ज हैं।

राहुल मीणा ने स्कार्पियो लेकर बुलाया। जहां आसिन खान, रिकु मीणा और राकेश मीणा ने उसका अपहरण स्कार्पियो में बैठा लिया और बन्दूक की नोक पर दस लाख रुपये की फिरोती मांगी।

पैसे नहीं देने पर पीड़ित को कालवाड रोड की तरफ रोड किनारे रोड पर स्कार्पियो लेकर फरार हो गए। इस पर पुलिस ने मामला दर्ज कर आरोपितों को चिन्हित करते हुए पकड़ा है।

दुपहिया वाहन चोर पुलिस के हत्थे चढ़ा

जयपुर। श्याम नगर थाना पुलिस ने वाहन चोरों के खिलाफ कारंबाई करते हुए दुपहिया वाहन चोरी करने वाले एक वाहन चोर को गिरफ्तार कर उसके पास से एक चोरी का दुपहिया वाहन भी बरामद किए गए हैं। फिलहाल आरोपित से पूछताछ की जा रही है।

थानाधिकारी दलबीर सिंह ने बताया कि दुपहिया वाहन चुराने वाले शातिर वाहन चोर राकेश सैनी निवासी बयाना जिला भरतपुर को गिरफ्तार किया है और उसके पास से चुराया गया एक दुपहिया वाहन (बाइक) भी जब्त की है।

पुलिस जांच में सामने आया कि आरोपित नशा करने का आदि है और नशा पूर्ति के लिए वाहन चोरी की वारदात करता है। पुलिस पूछताछ में और भी कई वारदातें खुलने की आशंका जताई जा रही है।

नकली सोना बेचकर 23 लाख रुपए की ठगी करने वाली महिला व्यवसायी गिरफ्तार

जयपुर। श्याम नगर थाना पुलिस ने नकली सोना बेचकर 23 लाख रुपए की ठगी करने के मामले में एक महिला व्यवसायी को गिरफ्तार किया है। कर्जा होने पर उसने उधारी चुकाने के लिए ठगी का प्लान बनाया था। मजबूरी बताकर नकली सोने को असली बताकर बेच नकदी उठा लिया। पुलिस गिरफ्तार महिला व्यवसायी से पूछताछ कर रही है।

एसएचओ दलबीर सिंह ने बताया कि नकली सोना बेचकर 23 लाख रुपए की ठगी करने के मामले में आरोपित महिला दीपति जैन (43) निवासी बजाज नगर को गिरफ्तार किया है। जो टोंक रोड पर वुमॅस हब के नाम से बुटीक का व्यवसाय करती है। व्यवसाय में काफी घाटा हो गया था और कर्जा होने पर उसने अपने



श्याम नगर पुलिस ने नकली सोना बेचकर 23 लाख रुपए की ठगी करने के मामले में महिला व्यवसायी को गिरफ्तार किया।

परिचित सुनील जैन को ही ठगने का प्लान बताया। अपनी मजबूरी होने की

बताकर 270 ग्राम सोने की 22 चेन खुद की खरीदशुदा बेचना बताया।

गहलोत की राजनीति झूठ और अफवाहों पर आधारित : राठौड़

-कार्यालय संवाददाता-
जयपुर । भाजपा प्रदेश अध्यक्ष मदन राठौड़ ने कांग्रेस नेता अशोक गहलोत के हालिया बयान पर तीखी प्रतिक्रिया देते हुए कहा है कि गहलोत की राजनीति झूठ और अफवाहों पर टिकी हुई है। उन्होंने आरोप लगाया कि गहलोत समाज में झूठ फैलाकर लोगों को गुमराह कर रहे हैं और आदिवासी समाज की आड़ में केवल अपने राजनीतिक भविष्य की चिंता कर रहे हैं।

राठौड़ ने स्पष्ट किया कि भाजपा सरकार ने ना तो मानगढ़ धाम और ना ही कालीबाई से जुड़े किसी भी पाठ को पाठ्यक्रम से हटाया है। उन्होंने बताया कि मानगढ़ धाम के पाठ्यक्रम कक्षा 4 से स्थानांतरित कर कक्षा 5 में और कालीबाई के इतिहास को कक्षा 7 में शामिल किया गया है। इसका उद्देश्य यह है कि विद्यार्थियों की समझ के स्तर के अनुसार उन्हें इन महान व्यक्तित्वों की जानकारी दी जा सके।

उन्होंने कहा कि भाजपा ने आदिवासी समाज के गौरव और

■ मदन राठौड़ ने कहा “मानगढ़ धाम और कालीबाई को पाठ्यक्रम से हटाने का सवाल ही नहीं, कांग्रेस फैला रही भ्रम”

बलिदान को हमेशा सम्मान दिया है। मानगढ़ धाम को राष्ट्रीय स्मारक का दर्जा देना, आदिवासी महापुरुषों को पाठ्यक्रम में शामिल करना और उनकी स्मृति में बड़े आयोजन करना भाजपा की प्रतिबद्धता का प्रमाण है।

राठौड़ ने कहा कि कांग्रेस का आदिवासी समाज के नाम पर सिर्फ वोट बैंक की राजनीति करना पुराना चरित्र रहा है। अब जब भाजपा सरकार वास्तव में उनके इतिहास और योगदान को सहज रही है, तो कांग्रेस नेताओं को यह बात हजम नहीं हो रही। उन्होंने कहा कि प्रदेश की जनता कांग्रेस के झूठ और फरेब को समझ चुकी है और अब बहकावे में आने वाली नहीं है।

जयपुर पुलिस कमिश्नर ने सुनी आमजन की समस्याएं

जयपुर। जयपुर पुलिस कमिश्नर की ओर से खोह-नागोरियान थाने में गुरुवार को जनसुनवाई हुई। पुलिस कमिश्नर ने आमजन की समस्याओं को सुनकर तुरंत निस्तारण कर राहत पहुंचाई। जनसुनवाई में सैकड़ों की संख्या में लोगों ने बह-चढ़कर हिस्सा लिया। समस्याओं के तुरंत समाधान पर आमजन के चेहरों पर खुशी नजर आई।

जयपुर पुलिस कमिश्नर बीजू जॉर्ज जोसेफ की ओर से खोह नागोरियान थाने में दोपहर 3:30 बजे जनसुनवाई शुरू की गई। इसमें पुलिस थाना बस्सी, कानोता, तुंगा, एमरपोर्ट, मालवीय नगर, जवाहर सर्किल, बजाज नगर, खोह-नागोरियान, आदर्श नगर, ट्रांसपोर्ट नगर, जवाहर नगर और जामडोली क्षेत्र के परिवारियों की जनसुनवाई की गई। जनसुनवाई का उद्देश्य संबंधित क्षेत्र के परिवारियों की समस्याओं का तुरंत सॉल्व करते हुए आमजन को राहत पहुंचाना रहा।

अपहरण और मारपीट कर लूटपाट करने वाली गैंग के 4 बदमाश गिरफ्तार

जयपुर। कोटखावदा थाना पुलिस ने कारंबाई करते हुए अपहरण और मारपीट कर लूटपाट करने वाली एक शातिर गैंग के चार बदमाशों को गिरफ्तार किया गया है। जिनके पास से वारदात में प्रयुक्त एक कार भी बरामद की है। गिरफ्तार बदमाशों ने जयपुर के आस पास कई जगह पर इस तरह की लूट की वारदात करना बंदमाश राजू मीना (33) निवासी दत्तवास जिला टोक,लडडूग्राम मीना(28) निवासी लालसोट जिला दौसा, महेश प्रजापत निवासी



कोटखावदा पुलिस ने अपहरण और मारपीट कर लूटपाट करने वाली गैंग के चार बदमाशों को गिरफ्तार किया।

शिवसिंह पुरा जिला दौसा और दिलरसुश मीना निवासी लालसोट जिला दौसा को गिरफ्तार किया।

वहीं इस मामले में फरार चल रहे मुख्य आरोपित डीके चांदा उर्फ दिलराज मीना (22) निवासी

मठ-मंदिरों की भूमि पर अतिक्रमण को लेकर पुजारियों में आक्रोश



एम.आई. रोड स्थित शहीद स्मारक पर राष्ट्रीय मठ मंदिर संघ के बैनर तले प्रदेश भर से सैकड़ों मठ-मंदिरों के पुजारियों और महंतों ने धरना दिया।

-कार्यालय संवाददाता-
जयपुर। राजस्थान के ऐतिहासिक मठ-मंदिरों और उनसे जुड़ी भूमि पर हो रहे अतिक्रमण तथा पुजारियों के उत्पीड़न के खिलाफ अब आवाज बुलंद हो रही है। इसी के चलते गुरुवार को जयपुर में शहीद स्मारक पर राष्ट्रीय मठ मंदिर संघ के बैनर तले प्रदेश भर से सैकड़ों मठ-मंदिरों से पहुंचे पुजारियों और महंतों ने विरोध-प्रदर्शन कर धरना दिया। राष्ट्रीय मठ मंदिर संघ ने आरोप लगाया कि वर्षों से पुजारियों को न्याय से वंचित रखा गया है और सरकार व प्रशासन तमाम शिकायतों के बावजूद उदासीन रवैया अपनाए हुए हैं।

राष्ट्रीय मठ मंदिर संघ के राष्ट्रीय अध्यक्ष हनुमान सहाय ने कहा कि मठ-मंदिर न केवल पूजा स्थल हैं बल्कि

■ शहीद स्मारक पर बैठे पुजारियों ने दी आंदोलन की चेतावनी

संस्कृति, इतिहास और लोक आस्था के प्रतीक भी हैं। इसके बावजूद कई स्थानों पर मंदिर भूमि पर अवैध कब्जा, कॉलोनियां और व्यावसायिक निर्माण धड़ल्ले से किए जा रहे हैं। संघ का कहना है कि मंदिर पुजारियों को लगातार प्रताड़ित किया जा रहा है, यहाँ तक कि कई मामलों में उन पर झूठे मुकदमे भी दर्ज किए गए हैं। सभी सभी मठ-मंदिरों से जुड़े हुए पदाधिकारी ने मांग की गई है कि सभी मठ- मंदिरों की भूमि को अभिलेखों में सही दर्ज किया जाए।

राजस्थान पुलिस को मिलेंगे 76 नए युवा अधिकारी

जयपुर। राजस्थान पुलिस अकादमी में राजस्थान पुलिस सेवा के 55वें बैच के 76 प्रशिक्षुओं की 47 सप्ताह के कड़े प्रशिक्षण के बाद शुक्रवार को पासिंग आउट परेड आयोजित की जाएगी। इस गौरवशाली समारोह में मुख्यमंत्री भजनलाल शर्मा मुख्य अतिथि के रूप में शामिल होंगे।

राजस्थान पुलिस अकादमी के निदेशक एस. संग्रामिनी ने बताया कि प्रशिक्षु पुलिस की परंपरा अनुसार शपथ ग्रहण करेंगे, जिसके बाद वे अपने व्यावहारिक प्रशिक्षण के लिए विभिन्न जिलों में भेजे जाएंगे।

पासिंग आउट परेड की तैयारी जोर-शोर से चल रही है। मुख्यमंत्री मोहोदय सुबह 8:30 बजे सलामी के साथ कार्यक्रम की शुरुआत करेंगे। संग्रामिनी ने बताया कि एक साल के इस कठिन प्रशिक्षण में प्रशिक्षु अधिकारियों को न केवल विभिन्न कानूनी विषयों में पारंगत किया गया।

3 साल तक सोशल मीडिया से दूरी रखने की शर्त पर मिली नवयुवक को जमानत

विवाहिता के फोटो और वीडियो एडिट कर सोशल मीडिया पर अपलोड करने के मामले में हाईकोर्ट का निर्णय

जयपुर । राजस्थान हाईकोर्ट 23 साल की विवाहिता के फोटो और वीडियो एडिट कर सोशल मीडिया पर अपलोड करने के मामले में 19 वर्षीय नवयुवक आरोपी को तीन साल तक सोशल मीडिया का उपयोग नहीं करने की शर्त पर जमानत पर रिहा करने के आदेश दिए हैं। जस्टिस अशोक कुमार जैन की एकलपीठ ने यह आदेश आरोपी की दूसरी जमानत याचिका को स्वीकार करते हुए दिए।

अदालत ने आरोपी को जमानत देते हुए शर्त लगाई है कि वह साक्ष्य से छेड़छाड़ नहीं करेगा। इसके साथ ही पीडिता और उसके परिवार से प्रत्यक्ष या अप्रत्यक्ष रूप से संपर्क नहीं करेगा। वहीं आरोपी शपथ पत्र पेश करेगा कि उसके पास पीडिता या उसके परिवार के किसी सदस्य या कोई फोटो और वीडियो नहीं है और यदि है तो रिहाई से पहले उसे स्थायी रूप से नष्ट किया जाएगा। अदालत ने कहा कि आरोपी जमानत लेने के बाद पीडिता या उसके परिजनों से संबंधित

■ अदालत ने आरोपी को जमानत देते हुए शर्त लगाई है कि वह साक्ष्य से छेड़छाड़ नहीं करेगा। पीडिता और उसके परिवार से प्रत्यक्ष या अप्रत्यक्ष रूप से संपर्क नहीं करेगा।

कोई भी संदेश व्हाट्सएप या टेलीग्राम सहित अन्य किसी भी मैसेजिंग प्लेटफॉर्म पर शेयर नहीं करेगा। अदालत ने कहा यदि किस भी शर्त की अवहेलना हुई तो उसकी जमानत रद्द की जा सकती है।

जमानत याचिका में अधिवक्ता गिरिश खंडेलवाल ने अदालत को बताया कि याचिकाकर्ता को मामले में झूठा फंसाया गया है। उसका आपराधिक इतिहास नहीं है और ना ही उसके भागने के अंदेशा है। इसके

अलावा मामले में आरोप पत्र पेश होकर पीडिता के बयान दर्ज हो चुके हैं। याचिकाकर्ता पीडिता या उसके परिजनों से जुड़ा कोई भी वीडियो और फोटो पोस्ट नहीं करेगा। इसके अलावा स्वयं या काल्पनिक नाम से सोशल मीडिया का उपयोग नहीं करेगा। उसे पहली जमानत याचिका पीडिता के बयान दर्ज होने के बाद पेश करने की छूट देते हुए वापस लेने की अनुमति दी गई थी। इसलिए उसे जमानत पर रिहा किया जाए जिसका विरोध करते हुए सरकारी वकील ने कहा कि याचिकाकर्ता ने ईस्टाग्राम के फर्जी अकाउंट से 23 वर्षीय विवाहिता के वीडियो और फोटो अपलोड किए हैं। पीडिता ने गत 21 फरवरी को हिंडौन के सदर थाने में इसकी रिपोर्ट दर्ज कराई थी। याचिकाकर्ता ने वैवाहिक संबंधों में खलल डालने की कोशिश की है। इसलिए उसे जमानत नहीं दी जाए। दोनों पक्षों को सुनने के बाद अदालत ने आरोपी को सशर्त जमानत पर रिहा करने के आदेश दिए हैं।

सराफ ने किया सफाई अभियान का शुभारंभ

जयपुर। प्रधानमंत्री नरेंद्र मोदी के जन्मदिन के उपलक्ष्य में मालवीय नगर क्षेत्र के वार्ड 126 में स्वच्छता अभियान का आयोजन किया गया। क्षेत्रीय विधायक कालीचरण सराफ ने सैकड़ों कार्यकर्ताओं के साथ सफाई अभियान की शुरुआत की और स्थानीय लोगों को स्वच्छता को संकल्प दिलाया। सेवा पखवाड़ा के मंडल संयोजक अविनाश खतिरिया ने जानकारी देते हुए बताया कि अभियान की शुरुआत सेक्टर 11 स्थित शिव पार्क से हुई, जहां सराफ के नेतृत्व में स्थानीय पार्षद, भाजपा कार्यकर्ता और नागरिकों ने पार्क और आसपास की गलियों में झाड़ू लगाकर श्रमदान किया। कार्यक्रम में महिला आयोग की पूर्व चेयरपर्सन सुमन शर्मा, मंडल अध्यक्ष हरीश खड्गिया, पार्षद ओम स्वामी, मंडल महामंत्री जोरावर सिंह राठोड़, समाजसेवी राजन सरदार, लकी कश्यप, रामपाल जैन, गजेंद्र सिंह, जय नायक, दिव्यांशु गोयल सहित कई नागरिक मौजूद थे।

सार-समाचार



जयपुर। राजकुमार लोटा जयपुर के पहले विंटेज किंग और अज्ञा अशोक विंटेज क्वीन चुनी गई हैं। बुधवार को हुए “दिल से – फिर एक बार” संगीत प्रतियोगिता के ग्रैंड फिनाले में विजेताओं का ऐलान किया गया। पद्मश्री शाकिर अली, उस्ताद मोईनुद्दीन खान और बतूल बेगम ने विजेताओं को सैंस, क्राउन, पुरस्कार और ट्रॉफी भेंट कर सम्मानित किया। प्रतियोगिता के पुरुष वर्ग में डॉ शारद निमावत पहले रनर अप और अरविंद अग्रवाल दूसरे रनर अप रहे। महिला वर्ग में मीनू ताहीन पहली और संगीता कपूर दूसरी रनर अप रही। सभी विजेताओं को उद्यमी अनिल बजाज की ओर से विशेष पुरस्कार दिए गए। इस संगीत प्रतियोगिता के निर्णायकों में दीपक महान, जावेद हुसैन और सरिता द्विवेदी शामिल थीं। शेष छह फाइनलिस्ट मन मोहन सिंह रावत, राजीव सक्सेना, ओम प्रकाश अग्रवाल, टी जी राजन, शशि परमाभी और गिरिराज सिंह को सांत्वना पुरस्कार प्रदान किया गया। इस अनूठे मुकाबले में 60 वर्ष या इससे अधिक उम्र के गायक कलाकारों ने हिस्सा लिया। इसका आयोजन सुपर 60 क्लब की ओर से देवराजनी न्यूजिक स्कूल के सहयोग से किया गया।फिनाले विद्याश्रम स्कूल परिसर स्थित महाराणा प्रताप ऑडिटोरियम में हुआ।

28 साथिनों और पर्यवेक्षकों को प्रशिक्षण



जयपुर। महिला अधिकारिता निदेशालय, राजस्थान द्वारा सेंटर फॉर एडवोकेसी एंड रिसर्च (सीएफएआर) के सहयोग से 28 साथिनों और पर्यवेक्षकों के लिए पहले प्रशिक्षण कार्यक्रम का सफलतापूर्वक समापन किया। ये प्रतिभागी राजस्थान राज्य के अजमेर, भीलवाड़ा, बारां और नागौर जिलों से थे। यह प्रशिक्षण चार नियोजित प्रशिक्षण सत्रों में से पहला है, जो विशेष रूप से साथिनों और पर्यवेक्षकों के लिए आयोजित किए जा रहे हैं। महिला अधिकारिता निदेशालय की अतिरिक्त निदेशक सीमा शर्मा ने कहा कि साथिनों और पर्यवेक्षकों का एक प्रशिक्षित केंद्र तैयार किया जा रहा है, ताकि वे जेंडर-आधारित हिंसा की रोकथाम को दिशा में बदलाव ला सकें। इस व्यापक प्रशिक्षण का मुख्य उद्देश्य साथिनों को आवश्यक कौशल और ज्ञान प्रदान करना करना है ताकि वे मारुट ट्रेनर के रूप में प्रभावी ढंग से कार्य कर सकें और अपने समुदाय में जेंडर-आधारित हिंसा (जीबीवी) की रोकथाम की क्षमता की और सशक्त बना सकें। प्रदीप कुमार, उच सचिव, राज्य विधिक सेवा प्राधिकरण (रालसा) ने नालसा की नई योजनाओं और सेवाओं को समझाते हुए कहा कि मुफ्त कानूनी सहायता की आसान पहुँच को नेशनल लीगल सर्विसेस ऑथॉरिटी ऐप के माध्यम से और मजबूत किया जा रहा है, जिससे जिन्हें जरूरत है उन्हें कानूनी सहायता आसानी से मिल सके। प्रशिक्षण के अंतिम दिन, साथिनों और पर्यवेक्षकों ने मिलकर एक व्यावहारिक एक-महीने की पायलट कार्ययोजना तैयार की, जिसमें उन विशिष्ट चरणों की रूपरेखा थी जिन्हें वे अपने नियमित कार्यों में क्रियान्वित करेंगे। कार्यक्रम के समापन पर, सभी प्रतिभागियों को प्रशिक्षण सफलतापूर्वक पूरा करने पर विभाग द्वारा प्रमाण पत्र प्रदान किए गए।

केन्द्रीय कारागृह जयपुर में मेडिकल कैम्प



जयपुर। जिला विधिक सेवा प्राधिकरण, जयपुर महानगर द्वितीय की ओर से केन्द्रीय कारागृह जयपुर में मेडिकल कैम्प लगाया गया। शिविर में दंत रोग विशेषज्ञ, नाक-कान-गला रोग विशेषज्ञ, मौसमी बिमारियों से संबंधित विशेषज्ञ आदि उपस्थित थे। कैम्प में लगभग 500 कैदियों की स्वास्थ्य जांच की गई। स्वास्थ्य जांच में कैदियों के आँख, कान, गला संबंधी मेडिकल टेस्ट किए गए और चिकित्सकों के परामर्श के आधार पर दवाइयां दी गईं। इस दौरान जीव सेवा कल्याण समिति द्वारा कैदियों को दवाइयां और आँखों की जांच के आधार पर चश्मे भी वितरित किए गए। पल्लवी शर्मा, सचिव (अपर जिला एवं सेशन न्यायाधीश), जिला विधिक सेवा प्राधिकरण, जयपुर महानगर द्वितीय ने बताया कि जिला विधिक सेवा प्राधिकरण, जयपुर महानगर द्वितीय द्वारा कैदियों को आवश्यक स्वास्थ्य जांच सुविधाएं उपलब्ध करवाने हेतु मेडिकल कैम्प का आयोजन किया गया है। मेडिकल कैम्प के दौरान केन्द्रीय कारागृह जयपुर के अधीक्षक प्रमोद सिंह, चिकित्सा विभाग से डॉ. सोरभ सेवरिया, नेत्र रोग विशेषज्ञ, डॉ. प्रदीप यादव, दंत रोग विशेषज्ञ, डॉ सुलतान सिंह, ईएनटी उपस्थित रहे। इनके साथ ही डॉ आशा लता, डिप्टी डायरेक्टर, आर.आर.सी. एस.एम.एस मेडिकल कॉलेज (सदस्य, विधिक चेतना समिति, जयपुर महानगर द्वितीय), जीव सेवा कल्याण समिति से राजकुमार केसवानी, जिला विधिक सेवा प्राधिकरण, जयपुर महानगर द्वितीय से नयनपाल सिंह तंवर आदि उपस्थित रहे।

भव्य रामलीला महोत्सव 22 सितम्बर से

जयपुर। गुलाबी नगर जयपुर में रामलीला का समृद्ध ऐतिहासिक और सांस्कृतिक स्वरूप एक बार फिर भव्य आयोजन के रूप में सामने आ रहा है। श्री सनातन धर्म महोत्सव समिति जयपुर द्वारा इस वर्ष 22 सितम्बर से 2 अक्टूबर 2025 तक रामलीला मैदान में रामलीला महोत्सव आयोजित किया जाएगा। इस आयोजन की विशेष बात यह है कि 25 सितम्बर को भगवान श्रीराम की बारात चांदपोल बाजार स्थित प्राचीन श्रीरामचन्द्रजी मंदिर से निकलेगी, जो छोटी चौपड़, त्रिपालिया बाजार, बडी चौपड़, जौहरी बाजार, बापू बाजार होते हुए रामलीला मैदान पहुंचेगी। जयपुरवासी बारात के स्वागत में शामिल होंगे। 2 अक्टूबर को 51 फुट ऊंचे रावण के पुराले का दहन किया जाएगा। महोत्सव में रामायण आधारित स्वचालित झांकियां, चित्रकला प्रदर्शनी, मेहेंदी कार्यक्रम, रामायण पात्र वेशभूषा प्रतियोगिता, ब्रह्मकुमारीज द्वारा नवदुर्गा झांकी, बच्चों के लिए झूले और खानपान की स्टॉल मुख्य आकर्षण होंगे। हर दिन सायं-संतों का समागम भी होगा जिससे आध्यात्मिक वातावरण में रामलीला मंचन का अनुभव और भी विशेष होगा। आयोजन की तैयारी के तहत समिति द्वारा विभिन्न मंदिरों और सामाजिक संगठनों में पोस्टर विमोचन व आमंत्रण का कार्य भी किया जा चुका है। रामलीला मंचन के लिए मधुरा से प्रसिद्ध कलाकारों को आमंत्रित किया गया है।

नशे के लिए वाहन चुराने वाला पकड़ा

जयपुर। गलता गेट थाना पुलिस ने कारंबाई करते हुए नशे की लत को पूरा करने के लिए दुपहिया वाहन (बाइक) चुराने वाले वाहन एक चोर को गिरफ्तार किया है। पुलिस ने आरोपित के पास से चोरी की एक दुपहिया वाहन (बाइक) बरामद की है। फिलहाल आरोपित से पूछताछ की जा रही है। थानाधिकारी उदय सिंह ने बताया कि दुपहिया वाहन चुराने वाले वाहन चोर नासिर (29) निवासी गलता गेट जयपुर को गिरफ्तार किया गया है। जिसके पास से चोरा का दुपहिया वाहन (बाइक) जब्त की गई है। पुलिस पूछताछ में आरोपित से अन्य वारदातों का खुलासा होने की आशंका जताई जा रही है।